

राज्य रक्त संक्रमण परिषद, मुंबई यांना सन  
२०२३-२०२४ च्या अनुदानातून (२२१०४४७३)  
रु.३.०६ कोटी इतक्या निधी वितरणाबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: रा.रसे-२०२१/प्र.क्र.२८३/आ-५  
गोकुळदास तेजपाल रुग्णालय आवार,  
संकुल इमारत, १० वा मजला, मंत्रालय, मुंबई-४०० ००१  
तारीख: २७ मार्च, २०२४

**वाचा-**

- १) वित्त विभाग, शासन परिपत्रक क्र. अर्थसं-२०२३/प्र.क्र.४०/अर्थसंकल्प-३, दि.१२ एप्रिल, २०२३
- २) सार्वजनिक आरोग्य विभाग, शासन निर्णय क्र. रा.रसे-२०२१/प्र.क्र.२८३/आ-५, दि. ३१.०८.२०२३
- ३) प्र.संचालक, राज्य रक्त संक्रमण परिषद, मुंबई यांचे पत्र क्र.रा.र.सं.प/लेखा/डेस्क-३/ फाईल क्र.२१/१७३०/२०२३ दि.२७.१२.२०२३.
- ४) सहा.संचालक, राज्य रक्त संक्रमण परिषद, मुंबई यांचे पत्र क्र.रा.र.सं.प/लेखा/डेस्क-३/ फाईल क्र.२१/२५९/२०२४ दि.२१.०३.२०२४.

**प्रस्तावना-**

राज्य रक्त संक्रमण परिषद ही शासकीय स्वायत्त संस्था असून या संस्थेचा मूळ उद्देश राज्यात सुरक्षित रक्ताचा मुबलक पुरवठा वाजवी किंमतीत करणे हा आहे. परिषदेसाठी सन २०२३-२४ या आर्थिक वर्षात रु.१८.०० कोटी इतकी तरतूद सहाय्यक अनुदान म्हणून अर्थसंकल्पीत करण्यात आली आहे. त्यापैकी रु.२,५२,००,०००/- (अक्षरी रुपये दोन कोटी बावन्न लक्ष फक्त) एवढा निधी संदर्भ क्र.२ येथील दि. ३१.०८.२०२३ च्या शासन निर्णयान्वये वितरीत करण्यात आला आहे. आता, संदर्भ क्र. ३ येथील परिषदेच्या प्रस्तावाच्या अनुषंगाने, सन २०२३-२४ या आर्थिक वर्षाकरिता माहे जुलै २०२३ ते डिसेंबर २०२३ या कालावधीसाठी लागणारा खर्च भागविण्यासाठी रु.३,०६,००,०००/- (रुपये तीन कोटी सहा लक्ष फक्त) एवढा निधी वितरित करण्यास मंजूरी देण्याची बाब शासनाच्या विचाराधीन होती.

**शासन निर्णय :-**

राज्य रक्त संक्रमण परिषदेमार्फत राबविण्यात येणाऱ्या विविध लोकोपयोगी योजनांच्या अंमलबजावणीकरिता महाराष्ट्र अर्थसंकल्प नियम पुस्तिका व वित्तीय अधिकार नियम पुस्तकांमध्ये उल्लेख

केलेल्या नियम व वित्त विभागाच्या संदर्भ क्र.१ येथील शासन परिपत्रकामधील मार्गदर्शक सूचनांचे पालन करण्याच्या अटीच्या पूर्ततेच्या अधीन राहून खर्च भागविण्यासाठी एकूण रु.३,०६,००,०००/- (रुपये तीन कोटी सहा लक्ष फक्त) इतका निधी वितरीत करण्यास या शासन निर्णयाद्वारे मान्यता देण्यात येत आहे.

२. सदर मंजूर अनुदानातून राज्य रक्त संक्रमण परिषदेमार्फत राबविण्यात येणा-या रक्त संक्रमण या लोकोपयोगी योजनेचा खालील तक्त्यात दिल्याप्रमाणे तपशिलवार खर्च भागविण्यात यावा.

अ.क्र.	खर्चाचा तपशील	अंदाजित रक्कम
१	राज्य रक्त संक्रमण परिषद व सर जे. जे. महानगर रक्तकेंद्र, भायखळा येथील कंत्राटी कर्मचाऱ्यांचे वेतन, भविष्य निर्वाह निधी, अतिकालीन भत्ता, दैनिक भत्ता व इतर भत्ते अदा करणे	रु.४०,००,०००/-
२	सर जे. जे. महानगर रक्तपेढी, भायखळा येथील मनुष्यबळ सेवा, हाऊसकिपिंग, सुरक्षा रक्षक, बायोमेडीकल वेस्ट, इलेक्ट्रिकल देखभाल इत्यादी कामे पुरविण्यात येणाऱ्या संस्था/कंत्राटदाराचे देयके	रु.४६,००,०००/-
३	सर जे. जे. महानगर रक्तकेंद्रासाठी कन्झुमेबल्स/रिएजंट	रु.१,५०,००,०००/-
४	राज्य रक्त संक्रमण परिषद कार्यालय, सर जे. जे. महानगर रक्तकेंद्र येथील विद्युत देयके, दुरध्वनी देयके, मालमत्ता कर इतर कार्यालयीन किरकोळ खर्च	रु.६,६०,०००/-
५	राज्य रक्त संक्रमण परिषद कार्यालय, सर जे. जे. महानगर रक्तकेंद्र येथील वाहनांची दुरुस्ती, डिझेल, पेट्रोल, इंधनाचे देयके अदा करणे	रु.१०,८०,०००/-
६	थॅलेसिमिया व सिकलसेल आजारग्रस्त रुग्णांना मोफत रक्त पुरवठा करणाऱ्या परवाना धारक रक्तपेढ्यांना आर्थिक सहाय्य (रु. १००/- प्रति रक्तपिशवी)	रु.४०,००,०००/-
७	खारघर प्रशिक्षण केंद्र येथील कर, सर्विस चार्जेस, विद्युत देयके, पाणी देयक इत्यादी	रु.३,६०,०००/-
८	खारघर प्रशिक्षण केंद्र येथील हाऊसकिपिंग, सुरक्षा रक्षक, इलेक्ट्रिकल देखभाल, लिफ्ट देखभाल इत्यादी कामे पुरविण्यात येणाऱ्या संस्था/कंत्राटदारांचे देयक अदा करणे	रु.६,००,०००/-

अ.क्र.	खर्चाचा तपशील	अंदाजित रक्कम
९	राज्य रक्त संक्रमण परिषद व सर जे. जे. महानगर रक्तकेंद्र, भायखळा साठी कार्यालयीन कामाकाजाकरिता स्टेशनरी /छपाई साहित्य खरेदीची देयके	रु.३,००,०००/-
	<b>एकूण</b>	<b>रु.३,०६,००,०००/-</b>

३. सदर बाबीवरील खर्च मागणी क्र. आर-१, २२१०, वैद्यकीय सेवा व सार्वजनिक आरोग्य, ०१-नागरी आरोग्य सेवा विषम चिकित्सा, ११०-रुग्णालये व दवाखाने, राज्य योजनांतर्गत योजना, (०६) (२५) राज्य रक्त संक्रमण सेवा, ३१-सहाय्यक अनुदाने (वेतनेतर) (२२१० ४४७३) या लेखाशिर्षाखाली सन २०२३-२४ या वर्षासाठी मंजूर अनुदानातून भागविण्यात यावा.

४. सन २०२३-२४ या वित्तीय वर्षाकरिता सहाय्यक अनुदान वितरणाचा प्रस्ताव, महाराष्ट्र विनियोजन अधिनियम, २०२३ निधी वितरणाबाबत वित्त विभाग, शासन परिपत्रक क्र. अर्थसं-२०२१/प्र.क्र.४०/अर्थ-३ दि.१२ एप्रिल, २०२३ मधील अटींची पूर्तता होत आहे, असे प्रमाणित करण्यात येत आहे. तसेच, सदर प्रस्तावाशी संबंधित लेखाशिर्षाखाली ३ महिन्यांपूर्वी वितरित केलेल्या निधीच्या अनुषंगाने लेखापरिक्षण/ महालेखापाल यांचे गंभीर आक्षेप नाहीत. या योजनेतर्गतचा निधी लाभार्थ्यांच्या थेट खात्यात जमा होत नाही. सदर योजनेतर्गत वस्तू खरेदी प्रस्तावात खरेदी नियोजन करण्यात येते व आवश्यकतेनुसार दरकरारावर खरेदी करण्यात येते. तसेच भांडवली वस्तूंच्या खरेदीनंतर डेड स्टॉक रजिस्टरमध्ये नोंद घेण्यात येते. सदर योजनेच्या संबंधित लेखाशिर्षाखाली एक वर्ष जुने संक्षिप्त देयक प्रलंबित नाही. सदरचे देय सशर्त असून वित्त विभागाचे शासन परिपत्रक क्र. २०१३/प्र.क्र.८५/२०१३-अर्थसंकल्प-३ दिनांक २५ एप्रिल, २०१३ नूसार उपरोक्त निधीचे उपयोगिता प्रमाणपत्र (UC) सादर केल्यानंतरच पुढील अनुदान वितरीत करण्यात येईल.

५. राज्य रक्त संक्रमण परिषदेस वितरीत अनुदानाशी संबंधित खर्चाचे देयक अधिदान व लेखा अधिकारी, मुंबई यांचेकडे सादर करण्यासाठी आहरण व संवितरण अधिकारी म्हणून प्रशासकीय अधिकारी, आरोग्य सेवा

संचालनालय, मुंबई यांना व सहसंचालक (अर्थ व प्रशासन), आरोग्य सेवा संचालनालय, मुंबई यांना नियंत्रण अधिकारी म्हणून घोषित करण्यात येत आहे.

६. सदरचा शासन निर्णय नियोजन विभाग अनौ.संदर्भ क्र.८७/१४७२, दि.०६.०३.२०२४ अन्वये व वित्त विभाग अनौ.संदर्भ क्र. अनौसं १४६/व्यय -१३, दि.०७.०३.२०२४ अन्वये दिलेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३२७१५३६४८८९१७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शि.म.धुळे)

उप सचिव, महाराष्ट्र शासन

प्रत-

- १) महालेखापाल, महाराष्ट्र-१/२, (लेखा व अनुज्ञेयता) आणि (लेखा परिक्षा), मुंबई/नागपूर.
- २) अधिदान व लेखा अधिकारी, लेखा व कोषागारे, मुंबई.
- ३) निवासी लेखा परिक्षा अधिकारी, मुंबई.
- ४) संचालक, आरोग्य सेवा, आरोग्य सेवा संचालनालय, मुंबई/पुणे.
- ५) सहाय्यक संचालक, राज्य रक्त संक्रमण परिषद, मुंबई.
- ६) सहासंचालक (अर्थ व प्रशासन), आरोग्य सेवा, आरोग्य सेवा संचालनालय, मुंबई.
- ७) प्रशासकीय अधिकारी, आरोग्य सेवा संचालनालय, मुंबई.
- ८) सार्वजनिक आरोग्य विभाग (अर्थसंकल्प शाखा), (लेखा शाखा), मंत्रालय, मुंबई.
- ९) कक्ष अधिकारी (व्यय-१३/अर्थसंकल्प-९), वित्त विभाग, मंत्रालय, मुंबई.
- १०) कक्ष अधिकारी / का.१४७२, नियोजन विभाग मंत्रालय, मुंबई.
- ११) निवडनस्ती (आरोग्य-५).